

పకడ్బందీగా నీట్ పరీక్ష జిల్లా కలెక్టర్ పమేల సత్పత్తి.

ప్రజాపక్షం / కరీంనగర్ ప్రతినిధి : జిల్లాలో నీట్ పరీక్ష ప్రశాంతంగా నిర్వహించామని, ఈ మేరకు పకడ్బందీ ఏర్పాట్లు చేపట్టామని జిల్లా కలెక్టర్ పమేల సత్పత్తి పేర్కొన్నారు. ఆదివారం కరీంనగర్ జైవాన్ రోడ్డులో తెలంగాణ మైనార్టీ రెసిడెన్షియల్ కాలేజీ, ఎస్ఆర్ఆర్ కాలేజీలో నీట్ పరీక్ష కేంద్రాలను జిల్లా కలెక్టర్ సందర్శించారు. ఆయా చోట్ల ఎంత మంది విద్యార్థులు పరీక్ష రాస్తున్నారు. ఏర్పాట్లు పకడ్బందీగా చేశారా ఏమైనా ఇబ్బందులు తలెత్తాయా పరీక్ష కేంద్రాల్లో అన్ని వసతులు కల్పించారా అని అధికారుల నుంచి కలెక్టర్ వివరాలు సేకరించారు. విద్యార్థులు పరీక్ష కేంద్రానికి సమయానికి చేరుకున్నారా లేదా అడిగి తెలుసుకున్నారు. విద్యార్థులు పరీక్ష కేంద్రాల్లోకి వెళ్లే ముందు బయోమెట్రిక్ హజరు, రిజిస్ట్రేషన్, తనిఖీ చేపట్టిన



ప్రక్రియ గురించి తెలుసుకున్నారు. ఈ సందర్భంగా జిల్లా కలెక్టర్ మాట్లాడుతూ జిల్లాలో నీట్ పరీక్షకు ఏడు కేంద్రాలు ఏర్పాటు చేశామని తెలిపారు. జిల్లాలో 2975 మందికి 2914 మంది నీట్ పరీక్షకు హజరయ్యారని, 61 మంది విద్యార్థులు హజరు కాలేదని పేర్కొన్నారు.

ప్రజాపక్షం జిల్లా అనుబంధం

కరీంనగర్ సిరిసిల్ల పెద్దపల్లి జగిత్యాల నిర్మల్
ఆదిలాబాద్ మంచిర్యాల నిజామాబాద్ కామారెడ్డి

సోమవారం

05 మే, 2025

పేజీలు : 06

పంచాయతీ కార్యదర్శుల పరేషాన్

పని ఒత్తిడి ఇబ్బందులు

నిర్దిష్ట జాబ్ చాట్ లేని

ఉద్యోగాలు

డిపార్ట్మెంట్ కు సంబంధం

లేకుండా గ్రామాల్లో పనులు

కుటుంబాలకు దూరు

పెన్ డౌన్ యోచనలో

కార్యదర్శులు

నిర్దిష్ట జాబ్ చాట్ లేని ఉద్యోగాలు..

ప్రతి ప్రభుత్వ ఉద్యోగికి ఒక నిర్దిష్టమైన జాబ్ చాట్ అనేది ఉంటుంది. కానీ మా పంచాయతీ కార్యదర్శులకు ఒక నిర్దిష్ట జాబ్ చాట్ అంటూ ఏదీ లేదని వాపోతున్నారు. గ్రామపంచాయతీలలో నిర్వహించాల్సిన విధులతోపాటు బయటి పనులు కూడా ప్రభుత్వం పురమాయిస్తుండడంతో పంచాయతీ కార్యదర్శి అంటే ఇలా ఉంటుందా అంటూ కొందరు సూతనంగా వచ్చిన పంచాయతీ కార్యదర్శులు భయాందోళనలకు గురవుతున్నారు. ఒక పని అయిపోయిన తర్వాత మరొక పనిని, మరొక పని అయిపోయిన తర్వాత ఇంకో పని అంటూ ప్రభుత్వం ప్రవేశపెట్టే ప్రతి సంక్షేమ పథకంలో పంచాయతీ కార్యదర్శులను బాధ్యులు చేస్తున్నారు. దీంతో పంచాయతీ కార్యదర్శులు చేసేదేమీ లేక ఆ పథకాలకు సంబంధించి అయిష్టంగానే విధులు నిర్వహిస్తున్నారు.



ప్రజాపక్షం/నిర్మల్ ప్రతినిధి :

ప్రతేక తెలంగాణ రాష్ట్రం ఏర్పడిన తర్వాత పంచాయతీ కార్యదర్శులు అని ఒత్తిడి తట్టుకోలేక తీవ్ర ఇబ్బందులకు గురవుతున్నారు. గత ప్రభుత్వంలో ఇబ్బందులు పడ్డ ఈ సారి వచ్చిన ప్రభుత్వమైన పంచాయతీ కార్యదర్శుల పైన జాలి చూపుతుంది అని

అనుకుంటే మునిగి నక్క పైన తాటికాయ పడ్డ చందంగా తయారయింది పంచాయతీ కార్యదర్శుల వ్యవస్థ. గ్రామపంచాయతీలలో సర్పంచుల పదవీకాలం ముగిసిన తర్వాత వారి కష్టాలు మరింత ఎక్కువయ్యాయని చెప్పుకోవచ్చు. దీంతో పంచాయతీ కార్యదర్శులు పరేషాన్ అవుతున్నట్లు పలువురు పంచాయతీ కార్యదర్శులు తెలుపుతున్నారు.

పరేషాన్ లో పంచాయతీ కార్యదర్శులు..

సమయపాటన లేకుండా ప్రభుత్వం గ్రామపంచాయతీ కార్యదర్శులతో పని చేయించుకోవడంతో పంచాయతీ కార్యదర్శులు తీవ్ర ఒత్తిడికి గురవుతున్నారు. ఉదయం 8 గంటల లోపే గ్రామ పంచాయతీ చేరాలని కఠిన నిబంధనలు ప్రభుత్వం విధించడంతో ఇక తప్పుడు అన్న విధంగా తమ విధులలోకి హాజరవుతున్నారు. నిర్దేశిత సమయంలోగా చేరుకొని లైన్ లోకేఫ్ ద్వారా ఫోటోలు అప్లోడ్ చేయాల్సి ఉంటుంది. దీంతో సమయం మించి పోతే అధికారులతో ఇబ్బందులు పడాల్సి వస్తుంది అని పరేషాన్ అవుతూ ప్రమాదాలను కొని తెచ్చుకుంటున్నారు. పట్టె ప్రకృతి వనం, సృశానవాటిక, క్రీడా ప్రాంగణం, గ్రామాల్లో మురికి కాలువల పారిశుధ్యం, రోడ్ల పరిశుభ్రత ఇలా చెప్పుకుంటూ పోతే పదుల సంఖ్యల్లో ఉదయం లేవగానే ఆ పనులను పరిశీలించడంతోపాటు ఉన్నతాధికారులకు ప్రస్తుత స్థితిగతులను తెలియజేయాల్సి రావడంతో ఒక నిమిషం తేడా వచ్చిన ఎక్కడ అధికారులు దండకం మొదలుపెడతారు అని బిక్కు బిక్కుమంటూ తమ విధులకు పరుగులు పెడుతున్నారు.

పని ఒత్తిడితో ఇబ్బందులు..

గ్రామ పంచాయతీ కార్యదర్శులు పని ఒత్తిడితో తీవ్ర ఇబ్బందులకు గురవుతున్నట్లు తెలుస్తోంది. అసలు ఈ ఉద్యోగానికి ఎందుకు వచ్చామా అని తీవ్ర మనోవ్యధనకు గురవుతున్నట్లు తెలుపుతున్నారు. గ్రామ పంచాయతీకి సంబంధించిన అన్ని పనులను నిర్వహించాల్సి రావడంతో తీవ్ర ఒత్తిడికి గురవుతున్నామని పంచాయతీ కార్యదర్శులు వాపోతున్నారు. పారిశుధ్య నిర్వహణ పనులతో పాటు పన్నుల వసూలు మొదలై కత్తిలా వేలాడుతుంది. పన్నులు వసూలు చేయాడానికి కఠిన చర్యలు తీసుకుంటే ఆయా గ్రామాలలోని నాయకులు పంచాయతీ కార్యదర్శుల పై ఒత్తిడి తీసుకువస్తున్నారు. దీంతో అటు ఉన్న తాధికారులకు సమాధానం చెప్పుకోలేక, ఇటు గ్రామంలోని నాయకులకు ఏమి అనలేక తీవ్ర మనోవ్యధకు లోనవుతున్నట్లు వాపోతున్నారు.

డిపార్ట్మెంట్ కు సంబంధం లేకుండా గ్రామాల్లో పనులు..

ఒకప్పుడు పంచాయతీ కార్యదర్శులకు గ్రామ పంచాయతీకి సంబంధించిన విధులను మాత్రమే నిర్వహించారు. వన్నుల వసూలు, పంచాయతీ ఆదాయ వ్యయాల నిర్వహణ, జనన మరణ ధ్రువీకరణ పత్రాల జారీ, ఇంటి నిర్మాణ అనుమతులు, గ్రామపంచాయతీలలో తీర్మానాలు, పారిశుధ్య నిర్వహణ ఇవి కాకుండా అదనంగా ప్రకృతి వనాల నిర్వహణ, సృశాన వాటిక, క్రీడా ప్రాంగణాల నిర్వహణ తదితర నిర్వహిస్తున్నారు. కానీ ప్రస్తుతం పంచాయతీ కార్యదర్శులు డిపార్ట్మెంట్ కు సంబంధం లేకుండా పనులను నిర్వహించాల్సి వస్తుంది. రాష్ట్ర ప్రభుత్వం ప్రవేశపెట్టిన కులగనన, రేషన్ కార్డుల సర్వే, ఇందిరమ్మ ఇండ్ల సర్వే, భూముల సర్వే తదితర పనులను పురమాయించడంతో అసలు సంబంధం లేని పనులు చేస్తున్నామని పంచాయతీ కార్యదర్శులు వాపోతున్నారు. సంక్షేమ పథకాల సర్వే నిర్వహించినప్పుడు మా చేతిలో లేని విషయాలు కూడా ప్రజలు నమ్మి ఒకవేళ ఆ సంక్షేమ ఫలాలు ప్రజలకు దక్కకపోతే తమను, నిందించే అవకాశం ఉంది. అంటూ, గ్రామాల్లో తిరిగేది మేమే కాబట్టి ప్రజల నుండి వ్యతిరేకత వచ్చే అవకాశం ఉంటుందంటూ భయాందోళనలకు గురవుతున్నారు. పంచాయతీ కార్యదర్శులకు అదనపు పనుల నుండి మినహాయింపు ఇస్తూ పని ఒత్తిడిని తగ్గించాలని పంచాయతీ కార్యదర్శులు రాష్ట్ర మంత్రి సీతక్క కు విజ్ఞప్తులు సైతం చేస్తున్నారు. ఇలాగే కొనసాగితే భవిష్యత్తులో పంచాయతీ కార్యదర్శులు పెన్ డౌన్ చేసి నిరసన తెలిపే అవకాశాలు ఉన్నాయని పలువురు పంచాయతీ కార్యదర్శులు సూచప్రాయంగా తెలుపుతున్నారు. ఇకనైనా ప్రభుత్వం స్పందించి పంచాయతీ కార్యదర్శుల పై పని ఒత్తిడిని తగ్గించాలని కోరుతున్నారు.


రైతన్నల సంక్షేమమే ప్రజా ప్రభుత్వ లక్ష్యం

ప్రభుత్వ విప్, వేములవాడ ఎమ్మెల్యే ఆది శ్రీనివాస్
హాజరైన కలెక్టర్ సందీప్ కుమార్ ఝా

ప్రజాపక్షం / కోనరావుపేట : రైతన్నల సంక్షేమమే ప్రజా ప్రభుత్వం లక్ష్యమని ప్రభుత్వ విప్, వేములవాడ ఎమ్మెల్యే ఆది శ్రీనివాస్ తెలిపారు. కోనరావుపేట మండలం మల్కపేట లోని మల్కపేట రిజర్వాయర్ కుడి కాలువ ద్వారా నీటిని ప్రభుత్వ విప్ ఆది శ్రీనివాస్



మహిళలు అన్ని రంగాల్లో అగ్రభాగాన నిలవాలి



వివరాలు మెయిన్ లో...

మనసున్న మహారాజ్ గోవర్ధన స్వామి

ప్రజాపక్షం / ఆర్మూర్: మండలంలోని వల్లె (హరిపూర్) గ్రామంలో గత నెల రోజుల నుంచి తీవ్ర నీటికొరత సమస్య ఏర్పడడంతో గ్రామస్థులు చాలా ఇబ్బందులు ఎదుర్కొంటున్నారు. విషయం తెలుసుకున్న ప్రభుత్వ ఉద్యోగి పెద్ది గోవర్ధన స్వామి స్వతహాగా ముందుకొచ్చి తాను జన్మించిన గ్రామానికి ఇంత కష్టం వచ్చిందని చలించిపోయి తన తండ్రి స్వర్గీయ గోపాలస్వామి జ్ఞాపకార్థం తన స్వంత ఖర్చులతో గ్రామస్థుల నీటి కొరత తీర్చడానికి బోరు వేయడానికి ముందుకు వచ్చినట్లు సర్వసమాజ సభ్యులు తెలిపారు. గోవర్ధన స్వామికి గ్రామస్థుల తరపున ప్రత్యేక కృతజ్ఞతలు తెలిపారు.

ఆర్జిరావు ట్రస్ట్ అర్హత పరీక్షకు విశేష స్పందన

ప్రజాపక్షం/ కాగజ్ నగర్ : కాగజ్ నగర్ డిఆర్ సి, ఎంఇల కార్యాలయం ఆవరణలో ఆర్.జి.రావు ట్రస్ట్ అధ్యక్షులలో నిర్వహించిన ఇంటర్వ్యూ పాటు ఐదవ శిక్షణ ఉచిత అడ్మిషన్ అర్హత పరీక్షకు విద్యార్థుల నుంచి విశేష స్పందన లభించింది. ఈ పరీక్షకు 200 మంది విద్యార్థులు హాజరయ్యారని ట్రస్ట్ కాలేజీ ఇంచార్జి దిన్ షే తెలిపారు. ఈ సందర్భంగా ట్రస్ట్ ఫౌండర్ అండ్ చైర్మన్ బొంత దామోదర్, బొంత నర్సింగరావు తదితర ట్రస్ట్ సభ్యుల ఆదేశాల ప్రకారం అర్హత పరీక్ష విజయవంతంగా నిర్వహించబడిందని పేర్కొన్నారు. మొదటి బ్యాంచ్ లో 10 మంది విద్యార్థులు జాతీయ స్థాయిలో ర్యాంకులు సాధించడం గర్వకారణమని దిన్ షే తెలిపారు. జిల్లా సైన్స్ అధికారి కార్యక్రమ కో ఆర్డినేటర్ కలుకం మధుకర్, ఎంఇల వాసాల ప్రభాకర్, ట్రస్ట్ ఇంచార్జి దిన్ షే, అధ్యాపకులు, తదితరులు పాల్గొన్నారు.

పూర్వ విద్యార్థుల ఆత్మీయ సమ్మేళనం

ప్రజాపక్షం/ముత్తూరం : పెద్దపల్లి జిల్లా ముత్తూరం మండలంలోని అడవిశ్రీరాంపూర్ జైడ్ పిహెచ్ఎస్ పాఠశాలలో 2010 సంవత్సరం 2011 కాలంలో పదవ తరగతి వరకు చదివిన పూర్వ విద్యార్థులు ఆదివారం ఆత్మీయ సమ్మేళనం నిర్వహించారు. ఈ సందర్భంగా ఎక్కడెక్కడో స్థిరపడిన వారందరూ సుమారు 35 మందికి పైగా స్నేహితులంతా పాఠశాలకు చేరుకొని వారి గత జ్ఞాపకాలను గుర్తు చేసుకొని ఆనందంగా గడిపారు. 14 సంవత్సరాల తర్వాత కలుసుకున్న వారంతా ఒకరినొకరు పలకరించుకొని రోజంతా గురువులతో ఆనందంగా గడిపారు. గురువులకు పూలమాలలు, శాలువలతో ఘనంగా సత్కరించారు. గురువులు, పూర్వపు విద్యార్థులు పాల్గొన్నారు.

గ్రామ దేవతల విగ్రహ ప్రతిష్ఠాపన


ప్రజాపక్షం/పాలకుర్తి : పెద్దపల్లి జిల్లా పాలకుర్తి మండలం కన్నాల, శాలపల్లి గ్రామాల్లో భూలక్ష్మి, శ్రీలక్ష్మి, బొదాయి గ్రామ దేవతల విగ్రహ ప్రతిష్ఠాపన కార్యక్రమం ఆదివారం ఘనంగా జరిగింది. కన్నాల మాజీ సర్పంచ్, ఉత్తమ సర్పంచి అవార్డు గ్రహీత సూర సునీత సమ్మయ్య దంపతులు గ్రామ దేవతలను దర్శించుకొని పూజలు చేశారు. ఉత్సవాల ఏర్పాట్లకు సునీత సమ్మయ్య దంపతులు రూ.15 వేల నగదును నిర్వాహకులకు అందజేశారు.

రాష్ట్రస్థాయి మార్కులు సాధించడం గర్వకారణం

ప్రజాపక్షం/నిజామాబాద్ ప్రతినిధి: రాష్ట్రస్థాయి మార్కులు సాధించడం జిల్లాకు గర్వకారణమని జిల్లా ప్రధాన న్యాయమూర్తి జీఎస్.భరతలక్ష్మి అన్నారు. ఇటీవల విడుదలైన ఎస్సెస్సీ ఫలితాలలో 596 అత్యుత్తమ రాష్ట్ర జెస్ట్ మార్కులు సాధించిన ఎస్. క్రిమిని జిల్లా ప్రధాన న్యాయమూర్తి జీఎల్ భరతలక్ష్మి శనివారం సాయంత్రం అభినందించారు. జిల్లా కోర్టులో విద్యార్థినితో పాటు కాకతీయ విద్యాసంస్థలు యాజమాన్యానికి శుభాకాంక్షలు తెలిపారు. ఈ సందర్భంగా ఆమె మాట్లాడుతూ జిల్లా విద్యార్థిని రాష్ట్రస్థాయి మార్కులు సాధించి వారి తల్లిదండ్రులకే కాకుండా పాఠశాలకు, జిల్లాకు, రాష్ట్రానికి కూడా కీర్తి ప్రతిష్టలు తీసుకొచ్చిందని కొనియాడారు. ఇంతటి కృషికి కారకులైన కెడెస్ యాజమాన్యాన్ని ఉపాధ్యాయ బృందాన్ని అభినందిస్తున్నామన్నారు. కార్యక్రమంలో విద్యార్థిని క్రిమి మాట్లాడుతూ కెడెస్ లో ఉన్న ఐదవ మెడికల్ ఫౌండేషన్ ఎంతో చక్కగా ప్రణాళికాబద్ధంగా శిక్షణని వ్వటంతో ఎంతటి హార్డ్ కృషినో అయిన నేను సులువుగా రాయగలిగానన్నారు. అందుకే ఇంతటి మార్కులు వచ్చాయిని ఎలాంటి ఒత్తిడి లేకుండా నేను ఎస్సెస్సీ ఎగ్జామ్ రాశానని దానికి కారణం కాకతీయ ఒలంపియాడ్ స్కూల్ కరికులం నాకు ఎంతగానో దోహదపడిందని తెలియజేశానంది. కెడెస్ డైరెక్టర్ సిహెచ్.రామోజీరావు మాట్లాడుతూ విద్యార్థులు తమ ప్రతిభను గుర్తించేలా విద్యాప్రణాళికలు కాకతీయ ఒలంపియాడ్ స్కూల్ లో ఉంటాయని ఇవన్నీ ఐదవ మెడికల్ ఫౌండేషన్ ద్వారానే సాధ్యమవుతుందని తెలిపారు. కార్యక్రమంలో జిల్లా న్యాయ సేవాధికారి సంస్థ కార్యదర్శి భాస్కరావు, విద్యార్థిని తండ్రి డాక్టర్ కృష్ణ, వివిధ జ్యూడిషియల్ సభ్యులు న్యాయవాదులు పాల్గొన్నారు.



బిసిల హక్కుల కోసం పల్లెబాట



ప్రజాపక్షం/ మంచిర్యాల : బిసిల హక్కుల కోసం పోరాడుతున్న బిసి ఆజాది ఫెడరేషన్ వ్యవస్థాపక జాతీయ అధ్యక్షులు జక్కని సంజయ్ కుమార్ చేపట్టిన మేమెంతో.. మాకంత పల్లెబాట యాత్రకు మంచిర్యాలలో ఘన స్వాగతం లభించింది. ఈ మేరకు జాతీయ విద్యార్థి సమైక్య రాష్ట్ర ప్రధాన కార్యదర్శి చేరాల వంశీ అధ్యక్షులతో యాత్ర పోస్టర్ ను ఆవిష్కరించారు. ఈ సందర్భంగా జక్కని సంజయ్ మాట్లాడుతూ కుల గణన సాధన కోసం గత ఆరేళ్లుగా చేస్తున్న పోరాటానికి లభించిన విజయమన్నారు. భవిష్యత్తులో బిసిలకు విద్య, ఉద్యోగ, వ్యాపార రాజకీయ, సామాజిక రంగాల్లో వారి పాటా కోసం పోరాటం కొనసాగిస్తామని ఆయన స్పష్టం చేశారు. ఈనెల 5 నుంచి ఆసిఫాబాద్, వాంకిడి నుండి ప్రారంభమవుతున్న బిసి మేలుకొలుపు యాత్రను విజయవంతం చేయాలని ఆయన బిసి

వర్గాలకు పిలుపునిచ్చారు. అనంతరం చేరాల వంశీ మాట్లాడుతూ ఈనెల 8వ మంచిర్యాలకు చేరుకోనున్న పల్లెబాటకు బిసి కుటుంబ సభ్యులందరూ కలిసి స్వాగతం పలుకుతారని తెలిపారు. మంచిర్యాల జిల్లా కేంద్రంలో బిసి మేధావులు, కవులు, కళాకారులు, వివిధ పార్టీల నాయకులు, బిసి సంఘాల నాయకులతో రౌండ్ టేబుల్ సమావేశం నిర్వహిస్తామని ఆయన పేర్కొన్నారు. ఈ సమావేశాన్ని విజయవంతం చేయాలని ఆయన కోరారు. ఈ కార్యక్రమంలో బిసి జెఎస్ జిల్లా అధ్యక్షులు వడ్డేపల్లి మనోహర్, బిసి నాయకులు మధుసూదన్ రావు, పేరం అలేఖ్య, కాలికొట కవిత, గజ్జెల్లి, వెంకన్న, కుమార్ గడ్డ, కొట్టి నటీశ్వర్, వేముల మల్లేష్, గుండు రాజేష్, కోమటి రాజు, పెద్దన్న చంద్ర కాంత్, ఎండి లక్ష్మి, గాజుల ప్రభాకర్, లింగన్నపేట విజయ్ తదితరులు పాల్గొన్నారు.

పెర్నిట్ లో పూర్వ విద్యార్థుల అపూర్వ సమ్మేళనం

ప్రజాపక్షం/ఆర్మూర్: మునిసిపల్ పట్టణ కేంద్ర పరిధిలోని పెర్నిట్ ప్రభుత్వ పాఠశాలలోని 20022003 బ్యాచ్ కు చెందిన పదవ తరగతి పూర్వ విద్యార్థుల అపూర్వ సమ్మేళన కార్యక్రమాన్ని ఎన్నాళ్ళ కెన్నాళ్ళకో అన్నట్లుగా 23 సంవత్సరాల తరువాత కోటార్పూర్ (పెర్నిట్) లోని జిఆర్ గార్డెన్ లో ఆదివారం పూర్వవిద్యార్థులందరూ ఒకచోట కలిసి ఘనంగా నిర్వహించారు. కార్యక్రమానికి పూర్వవిద్యార్థులు వివిధ రాష్ట్రాలలో ఉన్నప్పటికీ సమ్మేళన కార్యక్రమానికి హాజరై ఆనందంగా గడిపారు. ఈ సందర్భంగా వారు ఒకరినొకరు కుటుంబ విషయాలు తెలుసుకొని ఆత్మీయంగా పలకరించుకున్నారు. ప్రస్తుతం ఎవరెవరు ఏం చేస్తున్నారు... వారి పిల్లల చదువుల గురించి తెలుసుకున్నారు. గతంలో పాఠశాల స్థాయిలో



అప్పటి చిన్ననాటి తీపి జ్ఞాపకాలను గుర్తుచేసుకొని, మధుర స్మృతులను నెమరువేసుకున్నారు. 1998 నుండి 2003 వరకు బోధించిన ఉపాధ్యాయులు వేణుగోపాల్ చారి, శంకర్, గుండోజి నరేందర్, సురేందర్, సర్వయ్య, ఓబన్న, పసుపుల రఘునాథ్, రాస దయాకర్ అలాగే అప్పటి ఆఫీస్ నబార్డినేట్ సత్తార్ ను కూడా ఘనంగా సన్మానించారు. తర్వాత పూర్వ గురువులు, విద్యార్థులందరూ కలిసి భోజనాలు ఆరగించారు.

కల్యాణ లక్ష్మి, తులం బంగారం జాడెక్కడ...?

ప్రజాపక్షం/పెద్దపల్లి ప్రతినిధి: గత అసెంబ్లీ ఎన్నికల్లో సీఎం రేవంత్ రెడ్డి ఇచ్చిన హామీలలో కల్యాణ లక్ష్మి ఒకటి అడవిబిడ్డల పెళ్లి కాసుకగా లక్ష రూపాయలతో పాటు తులం బంగారం ఇస్తా అని హామీ ఇచ్చి నేటికీ కాంగ్రెస్ ప్రభుత్వంలోకి వచ్చి దాదాపు రెండు సంవత్సరాలు కావస్తున్న దాని ఊసే లేదని పూర్తిగా తెలంగాణ మహిళా లోకాన్ని విప్పరించి అడవిబిడ్డలను మోసం చేసాడని కల్యాణ

లక్ష్మి జాడ కూడా కనపడడం లేదని పేదింటి అడవిబిడ్డల కడుపు గోన తగులుతుందని బిఆర్ఎస్ జిల్లా నాయకులు ఈ దుసూరి ప్రేమ అన్నారు. అధికార దాహంతో దొంగ హామీలు ఇచ్చి అమలు చేయడం లేదని ఎన్నికల మీద ఉన్న శ్రద్ధ ప్రజల బాగోగుల మీద లేదని ప్రజలే లేకుంటే మీ ప్రభుత్వం ఎక్కడిదని ప్రశ్నించారు. కల్యాణ లక్ష్మి పథకాన్ని ప్రారంభించకుంటే ఉద్యమాలు తప్పవని హెచ్చరించారు.

సింగరేణి పాఠశాల విద్యార్థుల అపూర్వ సమ్మేళనం



ప్రజాపక్షం/ మందమూరి: స్థానిక సింగరేణి కాలరీస్ ఉన్నత పాఠశాల మందమూరిలో పాఠశాల విద్యను అభ్యసించిన 2000 బ్యాచ్ తెలుగు మీడియం బి సెక్షన్ పూర్వ విద్యార్థులు 25 సంవత్సరాల తర్వాత అపూర్వ ఆత్మీయ సమ్మేళనం జరుపుకున్నారు. మంచిర్యాల లోని సాయి చంద్ర టీఎన్ జిఐ ఫంక్షన్ హాల్ ఈ అపూర్వ సమ్మేళనంకు వేదిక అయింది.. సుమారు ప్రాంతాల నుంచి వచ్చిన పూర్వ విద్యార్థులు ఒకరినొకరు ఆర్పీయంగా ఆలింగనం చేసుకుంటూ గత జ్ఞాపకాలను గుర్తు చేసుకున్నారు. సమాజంలో ఉన్నత వ్యక్తులుగా తీర్చడానికి శ్రమించిన తమ పూర్వ ఉపాధ్యాయుని ఉపాధ్యాయులైన పుష్ప కుమారి, తిరుమల స్వర్ణలత, అప్పారావు, శ్రీనివాసరెడ్డి, ఆర్ ఆర్ కె మూర్తి, కవులూరి ప్రసాద్, కె.ప్రభాకర్లను ఘనంగా శాలువలతో సన్మానించి పూలతో పాదాభినందనాలు చేశారు.

సమ్మేళనమైన 1999-2000 విద్యార్థులు



ప్రజాపక్షం/నిజామాబాద్ ప్రతినిధి: శ్రీ సరస్వతి విద్యామందిర్ ఉన్నత పాఠశాలలో 19992000 బ్యాచ్ విద్యార్థులు 25 సంవత్సరాలు తర్వాత సమ్మేళనమై ఆనాటి జ్ఞాపకాలను నెమరువేసుకుంటూ ఆనందంగా గడిపారు.

నిరుపేద కుటుంబానికి ఆటో వితరణ

ప్రజాపక్షం/మందమూరి: మందమూరి ఆటో కార్మిక సేవా సమితి అధ్యక్షులలో గత పది రోజుల క్రితం అకాల మరణం చెందిన జూపాక నరసయ్య కుటుంబానికి 25 కిలోల బియ్యం, నిత్యవసర వస్తువులు అందజేశారు. అనాధలైన ఇద్దరు చిన్నారుల కుటుంబం జీవనోపాధి కోల్పోవడంతో ఆటో కార్మిక సేవా సమితి వారు తమ దాతృత్వాన్ని చాటుకున్నామని ఆటో కార్మిక సేవా సమితి చైర్మన్ నేల వెంకటేశ్ తెలిపారు. ఈ కార్యక్రమంలో వైస్ చైర్మన్లు సూరం శ్రీనివాస్, భూకాల సంతోష్, గోవింద శంకర్, గంగిపల్లి అంజి, కోశాధికారి గోశిక ప్రభాకర్, బొల్లు రవి, బిత్తి న రాజేష్, దుర్గం రవి, తదితరులు పాల్గొనగా ఆర్థిక సహాయత అందించిన నేరేడు శ్రీశైలం, బబ్బి రవి, సంసాని దొరబాబు తదితరులు పాల్గొన్నారు.

నేడు విద్యుత్ సరఫరాలో అంతరాయం

ప్రజాపక్షం/ కాసిపేట: కాసిపేట మండలంలోని అన్ని గ్రామాలలో సోమవారం ఉదయం 8.30 గంటల నుంచి 9.30 గంటల వరకు విద్యుత్ సరఫరాలో అంతరాయం ఉంటుందని బెల్లంపల్లి విద్యుత్ శాఖ డివిజనల్ ఇంజనీర్ బి. రాజన్న తెలిపారు. 132 కేబి నబ్ స్టేషన్లో మరమ్మతుల నిమిత్తం విద్యుత్ సరఫరా నిలిపివేయబడుతుందని అన్నారు. కావున విద్యుత్ వినియోగదారులు విద్యుత్ శాఖకు సహకరించాలని కోరారు.

మండల బిజెపి అధ్యక్షుడిగా రేపాక రాంచంద్రారెడ్డి..

ప్రజాపక్షం/ఎల్లారెడ్డిపేట : ఎల్లారెడ్డిపేట మండలబిజెపి అధ్యక్షులుగా రేపాక రాంచంద్రారెడ్డి నియామకం జరిగినట్లుగా బిజెపి అధిష్టానం నిర్ణయించింది. వదిర గ్రామానికి చెందిన రేపాక రాంచంద్రారెడ్డి పేరును ఖరారు చేశారు. మండల స్థాయిలో అధ్యక్ష పదవికి 22 మంది దరఖాస్తు పెట్టుకోగా చివరగా చంద్రారెడ్డి కి పదవీ పరించింది. ఆయనపై గతంలో బిఆర్ఎస్ పార్టీ అధికారంలో ఉండగా 22 కేసులు నమోదైనట్లుగా సమాచారం. గత పన్నెండు సంవత్సరాల నుండి వివిధ హోదాలు నిర్వహించారు. ఇందుకు సహకరించిన కరీంనగర్ పార్లమెంట్ అధ్యక్షులు కేంద్రమంత్రి హోంశాఖ సహాయ శాఖ మంత్రి బండి సంజయ్, జిల్లా అధ్యక్షులు రెడ్డిబోయిన గోపి, పలువురు బిజెపి నాయకులకు దన్యవాదాలు తెలిపారు.

హనుమాన్ పోచమ్మ గుడి నూతన కమిటీ ఎన్నిక



ప్రజాపక్షం/సంగెం : మండలం ఎల్లూర్ స్టేషన్ గ్రామ పంచాయతీ లో ఉన్న దుర్గమ్మ గుడి, హనుమాన్ గుడి మరియు పోచమ్మ గుడి దేవాలయ కమిటీ చైర్మన్ గా Dr. రమేష్ నాయక్ గుగలోతు సు ఏక గ్రీవంగా ఎన్నోకోడం జరిగింది. పదవి కాలం ఐదు సంవత్సరాలు . గౌరవ అధ్యక్షులు జిజుల సమ్మయ్య గౌరవ ఉపాధ్యక్షులు మోహన్ నాయక్ , కన్నీసర్ గా రమేష్ నాయక్, కో కన్నీసర్ గా గూగులోతు మహేందర్ నాయక్, కోశాధికారి వెంకన్న నాయక్, ఆర్డెనెజర్ కమిటీ సభ్యుడిగా శాఖపురి రత్నాకర్, కల్పరత్ కమిటీ సభ్యులుగా ప్రవీణ్ నాయక్, మురళి నాయక్ కమిటీ సభ్యులుగా బాబోత్ వీరన్న, బొంద్య, వీరన్న, సక్ర, కేబి రమేష్, తేజావత్ వెంకన్న, సురేందర్, వెంకటేష్, హరి లాల్ శివశంకర పరప్రసాద్, అనిల్, రాజు, రాను, బొజ్జ, తదితరులు పాల్గొన్నారు.

ప్రశాంతంగా నీట్ పరీక్ష

ప్రజాపక్షం/జనగామ ప్రతినిధి: జనగామ జిల్లాలో నీట్ పరీక్ష ఆదివారం ప్రశాంతంగా జరిగింది. జిల్లాలో రెండు సెంటర్లు ఏర్పాటు చేయగా రెండు సెంటర్లలోనూ నీట్ పరీక్షను ప్రశాంతంగా నిర్వహించారు. 582 మంది విద్యార్థులకు గాను 561 మంది విద్యార్థులు హాజరయ్యారు. 96.39 శాతం హాజరైనట్లు పరీక్షల నిర్వాహకులు తెలిపారు. 582 మందికి 561 మంది హాజరు కాగా 21 మంది గైర్హాజర్ అయ్యారు. విబివి కళాశాలలో 504 మందికి గాను 485 మంది హాజరు కాగా పంబర్ల సెంటర్లో 78 మందికి 76 మంది హాజరయ్యారు. ఎబివి కళాశాలలో 42 మంది ఎంజిబిలో 7 మంది ఇన్స్టిట్యూట్లకు ఏర్పాటు చేశారు. పరీక్షలు 2 గంటలకు ప్రారంభం కానుండగా 1.30 గంటలకే పరీక్షల కేంద్రం గేట్లు మూసివేశారు. ఎలాంటి అవాంఛనీయ సంఘటనలు జరగకుండా నీట్ పరీక్షలు ప్రశాంతంగా జరిగాయి.

నాలుగు లేబర్ కోడ్లకు వ్యతిరేకంగా పోరాడాలి

ఐఎఫ్ఐయు రాష్ట్ర ప్రధాన కార్యదర్శి ఎం.శ్రీనివాస్ ప్రజాపక్షం/వరంగల్ ప్రతినిధి: కేంద్రంలో మూడోసారి అధికారంలోకి వచ్చిన మోడీ ప్రభుత్వం కార్మిక వర్గ హక్కులపై చేసే దాడికి వ్యతిరేకంగా ఉద్యమించాలని ఐఎఫ్ టీయు రాష్ట్ర ప్రధాన కార్యదర్శి శ్రీనివాస్ పిలుపునిచ్చారు. ఆదివారం వరంగల్ ఉమ్మడి జిల్లా భారత కార్మిక సంఘాల సమాఖ్య (ఐఎఫ్ టీయు) నిర్వాహ జనరల్ బాడీ జిల్లా అధ్యక్షులు గంగుల దయాకర్ అధ్యక్షతన సగరంలోని పోచమ్మ మైదానం విజ్ఞాన జూనియర్ కాలేజీలో జరిగింది. ఈ సందర్భంగా ఎం. శ్రీనివాస్ మాట్లాడుతూ కేంద్ర ప్రభుత్వ రంగ సంస్థలను ప్రైవేటుపరం చేస్తూ దేశంలోని బడా కార్పొరేట్ శక్తులకు అప్పగిస్తున్నదన్నారు. 44 కార్మిక చట్టాలను నాలుగు లేబర్ కోడ్లు మార్చడమే కాక గతంలో ఉన్న టువంటి రోజుకు ఎనిమిది గంటల పని దినాన్ని తీసివేసి 12 గంటల పని దినాలుగా మారుస్తుందని ఆయన అన్నారు. కార్మిక వర్గం తమ హక్కులను సాధించుకొనుటకు విశాల కార్మిక ఉద్యమాల నిర్వాహంలో పాల్గొనాలని ఆయన కోరారు. ఈ జనరల్ బాడీ లో పలు తీర్మానాలు చేశారు కేంద్రం ఆదివాసులపై మారణ హోమం చేస్తున్న ఆపరేషన్ కగార్ ను నిలిపివేయాలని కేంద్ర ప్రభుత్వ



కార్మిక వ్యతిరేక విధానాలు నిరసిస్తూ ఈనెల 20న జరుగు దేశ వ్యాప్త పారిశ్రామిక సమ్మెను జయప్రదం చేయాలని సుప్రీంకోర్టు తీర్పును అనుసరించి సమాన పనికి సమాన వేతనం ఇవ్వాలని తీర్మానించారు. అనంతరం నూతన కార్యవర్గాన్ని ఎన్నుకున్నారు. అధ్యక్షులుగా గంగుల దయాకర్, ఉపాధ్యక్షుడిగా సిహెచ్ నర్సింగం, బరిగెల కుమార్, ప్రధాన కార్యదర్శిగా ఎలకంటి రాజేందర్, సహాయ కార్యదర్శులుగా బండి కుమార్, బన్న నర్సింగం, కోశాధికారిగా గొర్రె ప్రదీప్ లతోపాటు 15 మంది జిల్లా కార్యవర్గ సభ్యులను ఎన్నుకున్నారు. ఈ కార్యక్రమానికి టిపిటిఎఫ్ పూర్వ రాష్ట్ర కార్యదర్శి కడారి భోగేశ్వర్, ఏఐకేఎంఎస్ రాష్ట్ర కార్యవర్గ సభ్యులు రాచర్ల బాలరాజు, పిడిఎన్యూ జిల్లా ప్రధాన కార్యదర్శి మర్రి మహేష్, పిజెఎల్ జిల్లా ప్రధాన కార్యదర్శి కాసుగుల రంజిత్ తదితరులు పాల్గొన్నారు.

విద్యార్థులు ఏ రంగంలోనైనా ధైర్యంగా అడుగు వేయాలి



ప్రజాపక్షం/ నర్సంపేట : విద్యార్థులు ఏ రంగంలోనైనా ధైర్యంగా అడుగు వేయాలని, ఎంచుకున్న రాణించేందుకు కృషి చేయాలని నర్సంపేట టౌన్ సీబి రఘుపతి, నర్సంపేట పురపాలక కమిషనర్ నాగరాజు లు అన్నారు. నర్సంపేట పట్టణంలో జన విజ్ఞాన వేదిక వరంగల్ జిల్లా కమిటీ అధ్యక్షులతో నిర్వహిస్తున్నటువంటి ఉచిత వేసవి శిబిరం ఆదివారానికి మూడవ రోజుకు చేరింది. ఈసందర్భంగా వ్యక్తిత్వ వికాసం, నైతిక విలువలు అనే అంశాలపై అవగాహన,

సాంస్కృతిక భాగంలో భాగంగా నృత్యాలపై శిక్షణ ఇచ్చారు. ఈ శిక్షణ శిబిరంలో వారు మాట్లాడుతూ జన విజ్ఞాన వేదిక ఈ రెండు తెలుగు రాష్ట్రాల్లోని ప్రజలలో మూఢనమ్మకాలపై, ఇతర సామాజిక అంశాలపై చైతన్యం కలిగించడంలో ఎంతో ముందున్నారున్నారు. ప్రతి పౌరుడు ఇలాంటి సామాజిక రుగ్మతలపై పోరాడి జీవిత లాంటి సంస్థలకు సహాయ సహకారాలు అందిస్తూ సమాజంలో మార్పు తీసుకురావాలన్నారు. ప్రతి విద్యార్థి ఆలోచనతో కూడిన మాటలను వ్యక్తపరుస్తూ, ఆ మాటలకు అనుగుణంగా దాన్నే ఆఖరికిగా మలుచుకొని లక్ష్యాన్ని చేదించాలన్నారు. మహాసభావుల అడుగుజాడల్లో నడుస్తూ మంచి పౌరులుగా ఎదగాలన్నారు. ఈకార్యక్రమంలో మాతృ భూమి చారిటబుల్ ట్రస్ట్ చైర్మన్ డాక్టర్ మోహన్ రావు, జెవి వివరంగల్ జిల్లా జనరల్ సెక్రటరీ సుధాకర్, గౌరవ అధ్యక్షులు పెండం భాస్కర్, నర్సంపేట మండల ప్రధాన కార్యదర్శి సవీన్ కుమార్, విద్యార్థులు తదితరులు పాల్గొన్నారు.

పూర్వ విద్యార్థుల అపూర్వ సమ్మేళనం

ప్రజాపక్షం/నెక్సోండ: 1976-77 సంవత్సరంలో వరంగల్ జిల్లా నెక్సోండ మండల కేంద్రంలో ప్రభుత్వ పాఠశాలలో 49 సంవత్సరాల కిందట విద్యాభ్యాసం నేర్చుకున్న విద్యార్థిని, విద్యార్థులు, వరంగల్ జిల్లా నెక్సోండ మండల కేంద్రం లోని వాసవి కన్యకాపరమేశ్వరి ఫంక్షన్ హాల్ లో అత్యున్నత సమ్మేళనం నిర్వహించారు. విద్యాబుద్ధులు నేర్పిన గురువులను ఘనంగా సన్మానించారు. గతించిన గురువులను తోటి విద్యార్థులకు మొదటగా మౌనం పాటించి శ్రద్ధాంజలి ఘటించారు. ఆనాటి గురువు రాజయ్య మాస్టారును పూర్వ విద్యార్థిని విద్యార్థులు ఘనంగా సన్మానించారు. పాదపూజ చేశారు. కార్యక్రమంలో పూర్వ విద్యార్థులు దేసూ కుమారస్వామి, ఇనుముగాల వెంకటే రెడ్డి, దేనికెనా రాజేందర్, (నటరాజ్ ఫోటో స్టూడియో) గుడి



పూడి నవీన్ రావు, గర్నాపెల్లి ప్రతాపరెడ్డి, మంచిక దుర్గ స్వామి, గర్నాపెల్లి సమీరరెడ్డి, వసంత కుమారి, ఉమాదేవి, వెంకటేశ్వర్లు, నాల్ల సరస్వయ్య, గోవర్ధనగిరి మురళీధర చారి, నల్లమన వెంకటేశ్వర్లు, యాసం పెద్ద కుమారస్వామి, ఉడుగుల బిక్షపతి (ఐలయ్య), యసం చిన్న కుమారస్వామి తదితరులు పాల్గొన్నారు.

ఘనంగా పూర్వ విద్యార్థుల అత్యున్నత సమ్మేళనం



ప్రజాపక్షం/నెక్సోండ: వరంగల్ జిల్లా నెక్సోండ మండల కేంద్రంలో 1994-95 సంవత్సరంలో నెక్సోండ హైస్కూల్లో పదవ తరగతి చదివిన పూర్వ విద్యార్థుల అత్యున్నత సమ్మేళనం నెక్సోండ మహేశ్వర గార్డెన్ లో ఘనంగా నిర్వహించారు. కార్యక్రమంలో పూర్వ విద్యార్థులు వారి మధురస్మృతులను గుర్తు చేసుకొని, విద్యాబుద్ధులు నేర్పిన ఉపాధ్యాయులతో కలిసి తమ జ్ఞాపకాలను పంచుకున్నారు. ఈ కార్యక్రమంలో పూర్వ విద్యార్థులు పాకలపాటి రవిబాబు, బానోత్ కైలాష్, పలుసం పూర్వచందర్ (పత్రికా విలేజర్) కందిక చెన్నకేశవులు (ఏఐటీయూసీ జిల్లా అధ్యక్షుడు నెక్సోండ మండల సిపిఐ కార్యదర్శి) కవితల అధ్యక్షతన నిర్వహించగా అధ్యాపకులు రాజశేఖర్, వై.గిరిధర్, ఆనంద్ కుమార్, తిరుపతి రెడ్డి, గణిక మల్లయ్య, యాదవ రెడ్డి, రాజమౌళి, సదానందం, అధ్యాపకులు ముఖ్యఅతిథిగా విచ్చేయగా కార్యక్రమంలో పూర్వ విద్యార్థులు వారికి పూల వర్షంతో స్వాగతం పలికారు. కార్యక్రమంలో కుడికాల ప్రదీప్, దాసరినాగరాజు, చల్ల వినయ్ రెడ్డి, ఎండి అష్టల్ ఖాన్, తురాయి రాజేంద్రప్రసాద్, స్పెలాబ్ బాబు, తదితరులు పాల్గొన్నారు.



ప్రజాపక్షం/కమలాపూర్: కమలాపూర్ మండల కేంద్రంలోని కమ్యూనిటీ హాల్ లో ఆదివారం 2005-2006 పదవ తరగతి బ్యాచ్ విద్యార్థులు సుమారు 20 సంవత్సరాల తర్వాత ఒకే వేదికపై చేరుకొని వారి బాల్య జ్ఞాపకాలు నెమరు వేసుకుంటూ ఆటపాటలతో ఆహ్లాదంగా గడిపారు. ఉపాధ్యాయులకు విద్యా ధ్నిని, విద్యార్థులు పూలపూల వేసి శాలువాతో సన్మానించి జ్ఞాపికను అందజేశారు. ఈ సందర్భంగా ఉపాధ్యాయులు మాట్లాడుతూ... మీ అందరిని చూస్తుంటే మాకు గత 20 సంవత్సరాల వయస్సు గుర్తొస్తుందని, పదవ తరగతిలో ఎవరెవరు ఆల్టర్ చేసేవారు. క్రిడల్లో రాణించేవారు, చదువులలో ముందుండేవారు వెనుక ఉండే వారి గురించి కబుర్లు చెప్పారు. దీంతో ఒక్కసారిగా 20 సంవత్సరాల క్రితం వయసుకు వెళ్ళినట్లు అయిందని విద్యార్థులు అన్నారు. ఈ కార్యక్రమంలో ఉపాధ్యాయులు, విద్యార్థిని, విద్యార్థులు సుమారు 50 మంది పాల్గొన్నారు.

స్కార్ట్ ఫోన్లతో జీవితాలు తారుమారు

యువత తస్మాత్ జాగ్రత్త ..సీబి సన్నాయిల శ్రీనివాస్

ప్రజాపక్షం/నెక్సోండ: ప్రస్తుతం నేటి యువత జాగ్రత్తగా ఉండాలని వరంగల్ జిల్లా నెక్సోండ సీబి సన్నాయిల శ్రీనివాస్ అన్నారు. శనివారం రాత్రి మండలంలోని పనికర లో వరంగల్ సీబి సన్ ప్రిత్ సింగ్ ఆదేశాల మేరకు గ్రామంలో పోలీస్ జాగృతి వారు నిర్వహించిన కళ ప్రదర్శనలో పాల్గొన్న సీబి సన్నాయిల శ్రీనివాస్ మాట్లాడుతూ, గంజాయి, డ్రగ్స్, గుట్కా, ఆన్లైన్ గేమ్, లతో యువత జీవితాలు నాశనమే అవుతున్నాయని అందుకోసమే సీబి ఆదేశాలతో గ్రామాల్లో ప్రజలను చైతన్య పరచడం కోసం ఈ అవగాహన ప్రదర్శనలు నిర్వహిస్తున్నామని ఆయన అన్నారు. గంజాయి అమ్మిన, సేవించిన, ఆన్లైన్ గేములు ఆడిన, బాల్య వివాహాలు జరిపిన, వెంటనే పోలీస్ శాఖ సమాచారం ఇవ్వాలని, అలాగే ఎవరికి ఏ సమస్య వచ్చినా 19, 30 నెంబర్ కు కాల్ చేసి వారిని ఆశ్రయించాలని ఆయన అన్నారు. అలాగే తల్లిదండ్రులు కష్టించి మాలాంటి జీవితాలు మా పిల్లలకు వద్దనే ఆశతో అప్పులు చేసి, కూలి చేసి,

పిల్లల్ని పై చదువుల కోసం సగరాలకు పంపిస్తారు. కానీ వారి మంచి చెడులు బాగోగులు చదువు విధానం నిత్యం ఎవరితో ఉంటున్నారు, అని చూడరు. ఇది గమనించి తల్లిదండ్రులు వారిని ఎప్పుడూ కనిపెడుతూ ఉండాలని లేని యెడల వారు చెడు దారిలో వెళ్లే ప్రమాదాలు పొంచి ఉన్నాయని ఆయన హెచ్చరించారు. ఎవరైనా మీకు ఫోన్ చేసి మీ పిల్లలు అరెస్టు అయినారని మీపై కేసు అయిందని మీకు లక్షల రూపాయల బహుమతి వచ్చిందని ఓటీటీ చెప్పుమంటే ఎవరికి చెప్పకూడదని అలా చెబితే మీ పూర్తి వివరాలు బ్యాంకులో ఉన్న దబ్బులు మొత్తం ఖాళీ అవుతాయని ఆయన గుర్తు చేశారు. పదవ తరగతి వరకు ఆడపిల్లలను చదివించి పై చదువులకు పంపకుండా భయపడి చిన్నతనంలోనే వివాహాలు చేయడం వల్ల వారికి సంతానం కలిగి ఆరోగ్యాలు క్షీణించి మృత్యువాత పడుతున్నారని, బాల్య వివాహాలు చేయకూడదని ఆయన అన్నారు. నిత్యం మన జీవితాల్లో ఎదుర్కొంటున్న పలు సమస్యలపై చట్ట విరుద్ధమైన కార్యక్రమాలు చేయ కూడదంటూ, చట్ట పరిధిలోకి వచ్చే



విషయాలను కళాబృందం ప్రదర్శన ద్వారా ప్రజలకు వివరించారు. కార్యక్రమంలో నెక్సోండ పోలీస్ స్టేషన్ హెడ్ కానిస్టేబుల్ అక్బర్ పాషా, కానిస్టేబుల్ సాంబయ్య, హోంగార్డు చిమ్మ నాయక్, లతోపాటు కళాబృందం ఏఎన్ఐ నాగమణి, హెడ్ కానిస్టేబుల్ విలియం, వెంకటేశ్వర్లు, రత్నయ్య, నారాయణ, పుల్ సింగ్, శ్రీనివాస్, విక్రమ్ రాజ్ తదితరులు పాల్గొన్నారు.

మోదీ పాలనలో ప్రమాదపు అంచున ప్రజాస్వామ్యం

ఎంసిపిఐ(యు) జిల్లా కార్యదర్శి పెద్దారపు రమేష్

ప్రజాపక్షం/నర్సంపేట: మోదీ పాలనలో ప్రజాస్వామ్యం ప్రమాదం అంచున నిలిచిందని, భారత రాజ్యాంగ పరిరక్షించి దేశాన్ని కాపాడడానికి, వినాశన కర విధానాలను వ్యతిరేకిస్తూ క్షేత్రస్థాయిలో ప్రజలను అప్రమత్తం చేసేందుకు కార్యకర్తల కృషి చేయాలని ఎంసిపిఐ (యు) జిల్లా కార్యదర్శి పెద్దారపు రమేష్ కార్యదర్శి పిలుపునిచ్చారు. గత ఎన్నికల్లో ఇచ్చిన హామీలను అమలు చేయాలని ప్రజలను సమీకరించి ఎక్కడికక్కడ పోరాటాలు చేపట్టాలని కోరారు.ఆదివారం ఎంసిపిఐ(యు) నర్సంపేట డివిజన్ కమిటీ సమావేశం డివిజన్ కార్యదర్శి మహమ్మద్ రాజా సాహెబ్ అధ్యక్షతన నర్సంపేటలోని ఓంకార్ భవన్ లో జరిగింది. దీనికి ముఖ్య అతిథిగా విచ్చేసిన పెద్దారపు రమేష్



మాట్లాడుతూ మోదీ ప్రభుత్వం లౌకిక ప్రజాస్వామ్య విలువలకు తిలోదకాలు ఇచ్చి నియంతృత్వ పోకడలతో మతం పేరుతో రాజకీయాలు చేస్తూ గత ఎన్నికల ముందు ఇచ్చిన హామీలను తుంగలో తొక్కి ప్రజా వ్యతిరేక విధానాలను అమలు చేస్తూ ప్రజలపై భారాలు

వేస్తున్నారని, నిరుద్యోగాన్ని పెంచి పోషిస్తున్నారని దేశభద్రతను, ప్రజలను కాపాడడం విఫలం చెందుతున్నారని, అందుకు ప్రత్యక్ష నిదర్శనమే పహల్గాంలో పర్యటకులపై ఉగ్రవాదుల దాడి అన్నారు. అలాగే వ్యవసాయక దేశాన్ని కార్పొరేట్ దోపిడీ దేశంగా మార్చి వేశారని, రైతుల, కూలీల కార్మిక హక్కులు కాల రాశారని ఆందోళన వ్యక్తం చేశారు. ఇలాంటి పరిస్థితిలో బిజెపి మోదీ పాలన నుంచి దేశాన్ని కాపాడడానికి క్షేత్రస్థాయిలో ప్రజలను చైతన్య పరచాలని పిలుపునిచ్చారు. ఈ కార్యక్రమంలో పార్టీ రాష్ట్ర నాయకులు కన్సం వెంకన్న, కుసుంభ బాబురావు, నాగెల్లి కొంరయ్య, డివిజన్ నాయకులు కేశెట్టి సదానందం, గాజుల వెంకటయ్య, ఎఱిసిటియూ జిల్లా అధ్యక్షుడు మహమ్మద్ మానుక్, ఎఱిపిపిఎస్ జిల్లా నాయకుడు మార్త నాగరాజు లతోపాటు కార్యకర్తలు పాల్గొన్నారు.

దళారులను నమ్మి మోసపోవద్దు ఎమ్మెల్యే గండ్ర సత్యనారాయణ రావు



ప్రజాపక్షం/జయశంకర్ భూపాలపల్లి ప్రతినిధి : ప్రభుత్వం తరపున ఏర్పాటు చేసిన కొనుగోలు కేంద్రాలను ఈ ప్రాంత రైతులు నద్దెనియోగం చేసుకోవాలని భూపాలపల్లి ఎమ్మెల్యే గండ్ర సత్య నారాయణ రావు సూచించారు. ఆదివారం భూపాలపల్లి మండలం కొంపల్లి, గుడూడు పల్లి తో పాటు భూపాలపల్లి మున్సిపాలిటీ పరిధిలోని కాశీంపల్లిలో ఏర్పాటు చేసిన పరిధాన్యం కొనుగోలు కేంద్రాలను ఎమ్మెల్యే గండ్ర సత్యనారాయణ రావు ముఖ్య అతిథిగా హాజరై ప్రారంభించారు. అదేవిధంగా, కాశీంపల్లిలో కొత్తగా ఏర్పాటు చేసిన రెండు బోరు మోటార్లను స్విచ్చాన్ చేసి ప్రారంభించారు. అనంతరం ఎమ్మెల్యే మీడియాతో మాట్లాడారు. రైతులు మద్దతు ధర పొందాలంటే ప్రభుత్వం ఏర్పాటు చేసిన కొనుగోలు కేంద్రాలకే పరిధాన్యాన్ని తీసుకురావాలన్నారు. దళారులను నమ్మి మోసపోకుండా జాగ్రత్తపడాలని రైతులకు సూచించారు. ఈ కార్యక్రమంలో ఆర్డీఎ మెంబర్ సుంకరి రామచంద్రయ్య, కాంగ్రెస్ జిల్లా నాయకులు బుర్ర కొమురయ్య, ఆయా గ్రామాల పార్టీ కార్యకర్తలు పాల్గొన్నారు.

నేడు జరగాల్సిన అర్చక పరీక్ష వాయిదా

ప్రజాపక్షం/కాళేశ్వరం: హైదరాబాద్ దేవదాయ,ధర్మదాయ కమిషన్ కార్యాచరణలో సోమవారం (నేడు) జరగాల్సిన అర్చక రాత పరీక్ష మరియూ ఇంటర్వ్యూలను అనివార్య కారణాల వల్ల రద్దు చేసి వాయిదా వేసినట్లు ఆలయ ఈడీ మహేష్ ఒక ప్రకటనలో తెలిపారు. తిరిగి ప్రకటించే తేదీని అభ్యర్థులకు సమాచారం అందించనున్నట్లు ఆయన తెలిపారు.

చరిత్రాత్మక నిర్ణయాలు ప్రధాని మోదీకే సొంతం

కులగణన నిర్ణయంపై మోదీ ఫోటోకు బిజెపి నేతల పాలాభీషేకం

ప్రజాపక్షం/భీమదేవరపల్లి: చారిత్రాత్మక నిర్ణయాలు తీసుకొని అమలు చేయడంలో ప్రధాని నరేంద్ర మోదీని మించిన నాయకుడు దేశంలో లేరని బిజెపి నాయకులు అన్నారు. ఆదివారం భీమదేవరపల్లి మండలం ముల్కూర్ అంబేద్కర్ సెంటర్లో కేంద్రం కులగణన నిర్ణయం నేపథ్యంలో బిజెపి మండల అధ్యక్షుడు శ్రీరామోజు శ్రీనివాస్ అధ్వర్యంలో మోదీ ఫోటోకు పాలాభీషేకం చేసారు. ఈ సందర్భంగా నాయకులు మాట్లాడుతూ 60 ఏండ్లు పాలించిన కాంగ్రెస్ దేశంలో కులగణన చేపట్టలేదన్నారు. కేంద్ర ప్రభుత్వం కుల, జన గణన చేసేందుకు సంచలన నిర్ణయం తీసుకుందన్నారు. దీనితో దేశంలోని అన్ని వర్గాలకు న్యాయం జరుగుతుందని చెప్పారు. ఈ కార్యక్రమంలో సిద్దిపేట జిల్లా కౌన్సిల్ మెంబర్ పైడిపల్లి పుద్దిరాజ్, జిల్లా



నాయకులు ఊసకోయిల కిష్న్, మండల నాయకులు దొంగల వేణు, కంకల సదానందం, సిద్దమల్ల రమేష్, గంప సురేష్ మహిళా మోర్చా నాయకురాలు అంబీరు కవిత, ములుగు సంపత్, ఐత సాయి, దొంగల రాణా ప్రతాప్, కాలేరు వికాస్, ముద్దసాని వీరన్న, బొల్లంపెల్లి శ్యామ్, గడ్డ రాజేందర్, సింగం రాజేందర్, రచ్చ జ్ఞానేశ్వర్, అఖిల్, అరుణ తదితరులు పాల్గొన్నారు.

కులోన్మాదులపై కఠిన చర్యలు తీసుకోవాలి

ధర్మ సమాజ్ పార్టీ జిల్లా కార్యదర్శి బొంకూరి రాజు

ప్రజాపక్షం/ఎల్మితుర్తి : దళితులపై దాడి చేస్తున్న మత, కులోన్మాదులపై కఠిన చర్యలు తీసుకోవాలని ధర్మ సమాజ్ పార్టీ జిల్లా కార్యదర్శి బొంకూరి రాజు అన్నారు. తెలంగాణ రాష్ట్రంలో దళితులపై జరుగుతున్న దాడులను నిరసిస్తూ ఎల్మితుర్తి మండల కేంద్రంలో ఏర్పాటు చేసిన సమావేశంలో ధర్మ సమాజ్ పార్టీ హనుమకొండ జిల్లా కార్యదర్శి బొంకూరి రాజు మాట్లాడుతూ చేర్యాల మండలం, వేపరేణి గ్రామంలో దళిత సామాజిక వర్గానికి చెందిన బుడగ జంగల వ్యక్తిపై కొంతమంది దుండగులు మత సంఘాల వ్యక్తులు కలిసి విచక్షణ రహితంగా నడి

రోడ్డు మీద బట్టలు విప్పి దాడి చేయడాన్ని తీవ్రంగా ఖండిస్తున్నామన్నారు. గోదావరిఖనిలో సైతం ఒక యువకుడిని భయభ్రాంతులకు గురిచేసి బహిరంగంగా ముక్కు నేలకు రాయించడం అత్యంత హేయమైన చర్య అన్నారు. మానవ హక్కులను, దళిత హక్కులను కాలరాస్తూ దళితుల ఆత్మగౌరవాన్ని దెబ్బతీస్తూ మతాన్వయంతో, కులన్యాయంతో విచక్షణ రహితంగా దాడులకు పాల్పడుతున్న దుండగులపై చట్టపరమైన చర్యలు తీసుకోవాలని ఇలాంటి సంఘటనలు పునరావృతం కాకుండా ప్రభుత్వం చట్టాలపై సమాజంలో అవగాహన కల్పించాలని ఈ సందర్భంగా బొంకూరి రాజు అన్నారు.

యువత మత్తు పదార్థాలకు బానిస కావద్దు

దేశ భవిష్యత్తు కోసం పునాదులుగా నిలవాలి సమాజసేవకర్త ప్యాట రవి

ప్రజాపక్షం/లింగాలఘణపురం: యువత మత్తు పదార్థాలకు బానిస కాకుండా, దేశ భవిష్యత్తు కోసం, పునాదులుగా నిలవాలని, సమాజ సేవకర్త ప్యాట రవి అన్నారు. ఆదివారం మండల కేంద్రంలో, యువత డ్రగ్స్, బెట్టింగ్ యాప్, పలు కార్యక్రమాలకు బానిస కాకుండా, యువత సక్రమ దారిలో నడిచేతనకు, గ్రామ ప్రజల సహకారంతో, రవి ఆధ్వర్యంలో గ్రామంలో భారీ ఎత్తున ర్యాలీ నిర్వహించారు. ఇందులో భాగంగా గట్టి గల్ల సంజీవ, కళాబృందం చే, యువత చెడువాలవాట్లకు బానిస కాకుండా, సంజీవ పాటల రూపంలో గ్రామంలోని ప్రజలకు, కళ్ళకు కట్టినట్టుగా, పాటలను ఆలపించి, ప్రజలను ఆకర్షించుకున్నారు. అనంతరం రవి మాట్లాడుతూ, సమాజంలో, యువత మంచి మార్గాలు నడిచేతండుకు, ప్రభుత్వాలు ఎన్నో చట్టాలు ప్రవేశపెట్టిన, యువత చెడు మార్గంలోని వెళ్ళే ప్రయత్నాలు చేస్తున్నారని వారు అన్నారు. యువత సమాజంలో గొప్ప పేరు తెచ్చుకోవాలంటే, బాగా చదువుకొని, ప్రపంచానికి గుర్తుండేలా, మంచి విషయాలు నేర్చుకొని, గ్రామానికి ఉపయోగపడే పనులను చేస్తే గ్రామం



గుర్తించి, గుర్తించుతున్నారు. మన గ్రామంలో యువత చెడు మార్గంలో నడవకుండా, గ్రామ ప్రజలు, తమ యొక్క బాధ్యత తీసుకొని, యువకులు డ్రగ్స్, మత్తు పదార్థాలకు, దూర వ్యవసాయాల అలవాటు పడకుండా, మనమందరం బాధ్యత తీసుకోవాల్సిన అవసరం ఉన్నదని, కోరారు. ఈ కార్యక్రమంలో గ్రామ ప్రజలు, రాగల్లపేందర్, ప్రాథమిక సహకార సంఘం అధ్యక్షులు, శ్రీశైలం, ఏడుసూరి వీరన్న, గవ్వల మల్లేశం, కుంటి రామచందర్, ప్యాట రాజు భాగ్యలక్ష్మి, గువ్వల రవి, జోగు (చింటు) కిరణ్, వెంకటేష్, చెన్నూరి మల్లేష్, జుట్టు రాజేష్, బోయిని యాకన్న, సాంస్కృతిక కళాబృందం, గడ్డం రాజు, నక్క యాకయ్య, కొత్తపల్లి శంకర్, గ్రామ ప్రజలు, నక్క యాదయ్య, మల్లయ్య, మల్లారెడ్డి, ఎల్లయ్య తదితరులు పాల్గొన్నారు.

వెంకట్రాం నర్సింహారెడ్డి డిసిసిఅధ్యక్షుడు కావాలంటూ చర్చిలో ప్రార్థనలు



ప్రజాపక్షం/హన్మనేపర్తి: హన్మకొండ జిల్లా కాంగ్రెస్ అధ్యక్ష పదవి కోసం 55వ డివిజన్ నాయకులు ఆదివారం చర్చిలో ప్రత్యేక ప్రార్థనలు చేశారు. హన్మకొండ కిసాన్ కాంగ్రెస్ అధ్యక్షునిగా ఉన్న పింగిలి వెంకట్రాం నర్సింహారెడ్డికి హన్మకొండ జిల్లా కాంగ్రెస్ అధ్యక్ష పదవి ఇవ్వాలని 55వ డివిజన్ కాంగ్రెస్ అధ్యక్షుడు సంఘాల ప్రేమకుమార్ ఆధ్వర్యంలో పెంతకోస్తూ చర్చిలో ప్రత్యేక ప్రార్థనలు చేశారు. ఈ సందర్భంగా చర్చి పాస్టర్ బెస్టర్ వెంకట్రాంనర్సింహారెడ్డికి అధ్యక్ష పదవి దక్కాలని ఆ ప్రభువుకు ప్రార్థనలు చేశారు. ఈ కార్యక్రమంలో 55వ డివిజన్ అధ్యక్షుడు సంఘాల ప్రేమకుమార్, డివిజన్ కార్యదర్శి సంఘాల పరమేశ్, అంబేద్కర్ యువజన సంఘం అధ్యక్షుడు సంఘాల రవి, కాంగ్రెస్ నాయకులు సంఘాల యాదగిరి, కొండ పలకల భాస్కర్, పెంతకోస్తూ సంఘ పెద్దలు పెండ్యాల వీసన్ రాజ్, సంఘాల పాల్, సంఘాల క్రాంతికుమార్, కొలిపాక సామెల్, జట్టి రాజు, ఆరూరి రమేష్, చర్చి స్త్రీల సమాజం ప్రార్థనలో పాల్గొన్నారు.

పార్టీకి వ్యతిరేకంగా పనిచేస్తే ఉపేక్షించం



ప్రజాపక్షం/భీమదేవరపల్లి: కాంగ్రెస్ పార్టీని దిగజూర్చే విధంగా వ్యవహరిస్తున్న కొందరు నాయకులను పార్టీ నుంచి బయటకు పంపాలని గట్టి నిర్ణయంపూర్ అన్నారు. ఆదివారం గ్రామశాఖ ఆధ్వర్యంలో సమావేశం నిర్వహించారు.ఆది వారం హనుమకొండ జిల్లా భీమదేవరపల్లి మండలం ముల్కూర్లో మీడియాతో మాట్లాడారు. కాంగ్రెస్ పార్టీలో ఉంటూ పార్టీ కార్యకలపాలకు విరుద్ధంగా బొల్లంపెల్లి కాం తారావు, అంబాల రాజ్ కుమార్, బొల్లంపెల్లి రాజయ్య పనిచేస్తున్నారని ఆరోపించారు. ఇందిరమ్మ కమిటీ సభ్యులు, కార్యకర్తలను తాము చెప్పినట్లు వివరాలని బెదిరిస్తున్నట్లు చెప్పారు. వారిని పార్టీ నుంచి పార్టీ చేపట్టే కార్యక్రమాల నుంచి బహిష్కరించాలని కాంగ్రెస్ గ్రామశాఖలో చర్చించి నిర్ణయించినట్లు తెలిపారు. పార్టీ వ్యతిరేకుల వ్యవహారం పై నాయత్వం దృష్టికి తీసుకువెళ్తామన్నారు. ఇందులో గట్టినిర్ణయంపూర్ గ్రామశాఖ అధ్యక్షులు గూళ్ళ పూర్ణచందర్, మండల నాయకులు పొన్నాల మురళి, బొల్లంపెల్లి ప్రకాష్, నట్ల మధు, రంగు మణిదీప్, మాడుగుల అమర్, బొల్లంపెల్లి రంజిత, పెద్దబోయిన హరికృష్ణ, నగరబోయిన నాగరాజు, బొల్లంపెల్లి సంజీవ్, కుక్కమూడి స్నేహలత ఉన్నారు.

స్వేరో నెట్వర్క్ జిల్లా ఇసి నెంబర్గా జై భీమ్ రామ్మోహన్

ప్రజాపక్షం/మంగపేట: మంగపేట మండలం రాజుపేట గ్రామానికి చెందిన జై భీమ్ రామ్మోహన్ ను ములుగు జిల్లా స్వేరో నెట్వర్క్ ఈజీ నెంబర్ గా స్వేరో నెట్వర్క్ జిల్లా అధ్యక్షురాలు వీరబోయిన విజయలక్ష్మి ఆదివారం నియమించడం జరిగింది. నియమాకం అనంతరం జై భీమ్ రామ్మోహన్ మాట్లాడుతూ నాపై నమ్మకంతో ఇంత గొప్ప బాధ్యతను నాకు అప్పగించిన జిల్లా అధ్యక్షురాలు వీరబోయిన విజయలక్ష్మి వారికి ధన్యవాదాలు ఎంతో మంది పేద విద్యార్థుల జీవితాలను ఉన్నత శిఖరాలకు చేర్చి ఇంకా ఎంతో మంది పేద విద్యార్థుల జీవితాలను ఉజ్వల భవిష్యత్తు అందించాలనే గొప్ప ఆశయం కలిగిన ఆర్ఎస్ ప్రవీణ్ కుమార్ వారి గొప్ప లక్ష్యంతో స్థాపించిన స్వేరో నెట్వర్క్ సంస్థలో నేను నియమాకం కావడం గర్వంగా ఉంది. స్వేరో నెట్వర్క్ ఈ ములుగు పరిసర ప్రాంతంలో నాలుగు దిశల వ్యాపించే విధంగా స్వేరో నెట్వర్క్ లో నేను పని అభివృద్ధి దిశలో నడిపిస్తానని తెలియజేశారు.

కనీస వేతనం నెలకు రూ.26వేలు ఇవ్వాలి

29 కార్మిక చట్టాల కోసం పోరాడాలి
సిబిటియూ జిల్లా కార్యదర్శి
ముక్కెర రామస్వామి

ప్రజాపక్షం/ఖిలా వరంగల్: 29 కార్మిక చట్టాల కోసం పోరాడాలి సిబిటియూ జిల్లా కార్యదర్శి ముక్కెర రామస్వామి అన్నారు. ప్రముఖ వ్యాపారవేత్త కాసం పుల్లయ్య పోషింగ్ మాల్ యజమాని ఓం సమశివా యకి మే 20న దేశవ్యాప్త సార్వత్రిక సమ్మె విజయ వంతం చేయాలని సిబిటియూ అధ్యక్షులలో పోషింగ్ మాల్ గుమస్తాలు, జనతా సేల్ పోషింగ్ మాల్లో సమ్మె నోటీసు ఆదివారం అందించారు. ఈ కార్యక్రమంలో ముఖ్య అతిథిగా పాల్గొన్న సిబిటియూ జిల్లా కార్యదర్శి ముక్కెర రామస్వామి మాట్లాడుతూ కాసం పుల్లయ్య పోషింగ్ మాల్లో పనిచేస్తున్న గుమస్తా కార్మికులు వరంగల్ నగరంలో 1500 మంది వరకు పనిచేస్తున్నారని, కేంద్ర బిజెపి ప్రభుత్వం కార్మిక వ్యతిరేక విధానాలను అవలంబిస్తున్నందున మే 20న జరుగు



సమ్మెలో పాల్గొంటామని హామీ ఇచ్చారు. ఈఎన్ఐ, పిఎఫ్, బోనస్ ఎనిమిది గంటల పని దినాలు అమలు చేయాలని పని భద్రత కల్పించాలని మహిళా కార్మిక సోదరులకు కనీసం వసతులు వేతనాలు పెంచాలని పలు డిమాండ్లను అమలు చేయాలని అన్నారు. పెరుగుతున్న ధరలకు అనుగుణంగా కనీస వేతనం నెలకు

రూ.26వేలు ఇవ్వాలని డిమాండ్ చేశారు. మే 20న జరుగు సమ్మెకు కార్మిక సోదరులందరూ విజయ వంతం చేయాలని పిలుపునిచ్చారు. ఈ కార్యక్రమంలో బాపు రామస్వామి, జి జగదీశ్వర్, జి రాజు, కె బాబురావు, కృష్ణమూర్తి, మెరుగు రాజశేఖర్, శ్రీరాములు, తదితరులు పాల్గొన్నారు.

కలెక్టరేట్లో భగీరథ మహర్షి జయంతి వేడుకలు



ప్రజాపక్షం/మహబూబాబాద్ ప్రతినిధి: మహబూబాబాద్ జిల్లాకలెక్టరేట్లో భగీరథ మహర్షి జయంతి వేడుకలు జిల్లా వెనుకబడిన తరగతుల సంక్షేమ వాఖా అధ్యక్షులలో నునంగా నిర్వహించారు. భగీరథ మహర్షి చిత్రపటానికి జిల్లా కలెక్టర్ అద్వైత్ కుమార్ సింగ్, అదనపు కలెక్టర్ తినిన్ పత్నల్ టోప్సా పూలమాలలు వేసి నివాళులర్పించారు. ఈ కార్యక్రమంలో బిసి వెల్ఫేర్ అధికారి సరసింహస్వామి, సిబ్బంది శ్రీనివాస్, సాగర్, ఉప్పర సంఘం నాయకులు పాల్గొన్నారు.

జనగణన, కులగణన చరిత్రాత్మక నిర్ణయం

మోడి చిత్రపటానికి పాలాభిషేకం చేసిన బిజెపి మండలాధ్యక్షుడు

ప్రజాపక్షం/ఖానాపూర్: దేశవ్యాప్తంగా జనగణనతో పాటు కులగణన చేపట్టాలని కేంద్ర మంత్రి మండలి తీసుకున్న చారిత్రాత్మక నిర్ణయం చాలా గొప్పదని బిజెపి ఖానాపూర్ మండలాధ్యక్షుడు రాధారపు అశోక్ అన్నారు. ఆదివారం మండల కేంద్రంలో బిజెపి కమిటీ అధ్యక్షులలో ప్రధాని మోడి చిత్రపటానికి పాలాభిషేకం చేశారు. అనంతరం ఆయన మాట్లాడుతూ కేంద్ర ప్రభుత్వం కులగణన, జనగణన చేపడతామని ప్రకటించడం చారిత్రాత్మక నిర్ణయమని, కులగణనలో దేశంలోని అన్ని వర్గాల ప్రజలకు లబ్ధి చేకూరుతుందన్నారు. కేంద్రం నిర్ణయానికి ప్రజలు, మేధావులు హర్షం వ్యక్తం చేస్తుంటే కాంగ్రెస్ మాత్రం ఈ విజయం తమదే అంటూ గొప్పలు చెప్పుకోవడం సిగ్గుచేటన్నారు. 60 ఏండ్లు దేశాన్ని పాలించిన కాంగ్రెస్ కులగణన ఎందుకు నిర్వహించలేదని ప్రశ్నించారు. కేంద్ర ప్రభుత్వం చేపట్టే కులగణన, జనగణనలో ప్రపంచం



లోని వివిధ దేశాల్లో ఉండి భారతీయులందరూ భాగస్వాములు కావాలని పేర్కొన్నారు. ఈ కార్యక్రమంలో మండల ప్రధాన కార్యదర్శి కలకోటి సహదేవ్, అసబత్తుల విజయ్, ఉపాధ్యక్షులు మండవ నరేష్, కోడిమ్యాల యాకన్నాస్వామి, మండల కోశాధికారి మండవ కనకదుర్గ, సామ మల్లారెడ్డి, లింగబత్తుల యాకన్నాస్వామి, నార్లాపురం పాపయ్య, కోయిటి శ్యామ్, షేక్ ఖలీల్, బానోత్ అనిల్, నరగాని సాయి, తదితరులు పాల్గొన్నారు.

చిన్నారిని ఆశీర్వాదించిన కోమ్మూలు నాయక్

ప్రజాపక్షం/గూడూరు: మహబూబాబాద్ జిల్లా గూడూరు మండల కేంద్రానికి చెందిన కాంగ్రెస్ నాయకులు పంజరబోయిన శ్రీను కుమారుడు పంజరబోయిన పృథ్వీ రాజ్ కుమార్ పుట్టిన రోజు వేడుకకు మహబూబాబాద్ జిల్లా కాంగ్రెస్ పార్టీ కార్యదర్శి వాంకుడోట్ కోమ్మూలునాయక్ గూడూరు మండల కాంగ్రెస్ వర్కింగ్ ప్రెసిడెంట్ బీరం శ్రీపాల్ రెడ్డి తో కలిసి పాల్గొని చిన్నారిని ఆశీర్వాదించారు.మహబూబాబాద్ జిల్లా యూత్ కాంగ్రెస్



వైస్ ప్రెసిడెంట్ చంటి స్వామి జిల్లా మైనార్టీ కార్యదర్శి ఎండి రహూల్ మండల కార్యదర్శి సూర గంగయ్య యూత్ నాయకులు పాజహాన్ సీలిం పాల్గొన్నారు.

20న జరిగే దేశవ్యాప్త సార్వత్రిక సమ్మెను జయప్రదం చేయండి

సిబిటియూ రాష్ట్ర కార్యదర్శి బి మధు
ప్రజాపక్షం/ములుగుప్రతినిధి : కేంద్ర బిజెపి ప్రభుత్వ కార్మిక ప్రజా వ్యతిరేక విధానాలను నిరసనగా 4 లేబర్ కోడ్ల రద్దు కోరుతూ కనీస వేతనం రూ.26వేలు చెల్లించాలని జాతీయ రాష్ట్ర కార్మిక సంఘాల ఇచ్చిన పిలుపు మేరకు మే 20న జరిగే దేశవ్యాప్త సార్వత్రిక సమ్మెను జయప్రదం చేయాలని సిబిటియూ రాష్ట్ర కార్యదర్శి బి మధు కార్మికులకు పిలుపునిచ్చారు. ఆదివారం సిబిటియూ జిల్లా కార్యాలయంలో ముఖ్య కార్యకర్తల సమావేశం జరిగింది. ఈ సమావేశానికి ముఖ్య అతిథిగా హాజరైన మధు మాట్లాడుతూ కేంద్రంలో బిజెపి అధికారంలోకి వచ్చిన నాటి నుండి కార్మిక ప్రజా వ్యతిరేక విధానాలను అనుసరిస్తూ కార్పొరేట్ శక్తులకు అనుకూలంగా పనిచేస్తున్నదని విమర్శించారు. అసంఘటిత రంగంలో పనిచేస్తున్న హమాల్, ట్రాన్స్పోర్ట్ రంగం లాంటి కార్మికులకు కనీసం సంక్షేమ బోర్డు ఇప్పటి వరకు ఏర్పాటు చేయలేదని వెంటనే ఏర్పాటు చేయాలి



లని డిమాండ్ చేశారు. కార్మిక వర్గం సమరశీల పోరాటాల ద్వారా 100 సంవత్సరాల క్రితం సాధించుకున్న 29 కార్మిక చట్టాలను రద్దు చేసి నాలుగు లేబర్ కోడ్లను తీసుకువచ్చారని ఈ లేబర్ కోడ్ల ద్వారా కార్మికులను అధునిక బానిసత్వంలోకి నెట్టే కుట్ర చేశారని దుయ్యబట్టారు. కార్మికుల 8 గంటల పనిని 12 గంటలకు పొడిగించి కార్మికులపై వారికున్న మనుషాద

భావాజాలాన్ని నిరూపించుకున్నారని కేంద్ర ప్రభుత్వాన్ని విమర్శించారు. కార్మిక హక్కుల సంక్షేమాన్ని విస్మరించి 2025...26 బడ్జెట్లో కార్పొరేట్ శక్తులకు అనుకూలంగా కేటాయింపులు చేసేదని నేటికి 16లక్షల 35వేల కోట్లు రూపాయలు కార్పొరేట్లకు రాయితీలు ఇచ్చారని, సామాజిక తరగతుల సంక్షేమానికి కోతలు పెట్టారని విమర్శించారు. భారత రాజ్యాంగం కల్పించిన ప్రాథమిక హక్కులను రక్షించుకునేందుకు, కార్మిక హక్కులను కాపాడుకునేందుకు జాతీయ కార్మిక సంఘాలు, స్వతంత్ర్య ఫెడరేషన్లు, అసోసియేషన్లు కలిసి మే 20న దేశవ్యాప్త సమ్మెకు పిలుపునిచ్చాయని జిల్లాలో ఉన్న స్కీమ్ వర్కర్లు, సంఘటిత, అసంఘటిత కార్మికులు, ప్రభుత్వ రంగ సంస్థల్లో పనిచేస్తున్న కార్మికులు, ఉద్యోగులందరూ సమ్మెలో పాల్గొని జయప్రదం చేయాలని కార్మికులకు పిలుపునిచ్చారు. ఈ సమావేశంలో సిబిటియూ మండల కార్యదర్శి నద్దాం హాస్సేన్, కె రవీందర్, తదితరులు పాల్గొన్నారు.

గీత కార్మికుల సమస్యలు తక్షణమే పరిష్కారం చేయాలి



ప్రజాపక్షం/ములుగు ప్రతినిధి: కల్లు గీతా కార్మికులు ఎదుర్కొంటున్న సమస్యల పరిష్కారం కొరకు కృషి చేయాలని మంత్రికి గీతా కార్మికులు ఆదివారం వినతిపత్రం సమర్పించారు. ఈ సందర్భంగా సంఘం జిల్లా ప్రధాన కార్యదర్శి గుండెబోయిన రవిగౌడ్, జిల్లా కార్యదర్శి బుర్ర శ్రీనివాస్గౌడ్లు మాట్లాడుతూ 50 సంవత్సరాలు నిండిన ప్రతి గీతా కార్మికుడికి వృత్తి ఫింఛన్ తక్షణమే ఇవ్వాలని, టూవిల్ రైతులు ఇవ్వాలని, అలాగే ఏజెన్సీ లో అనాదిగా కల్లు గీతా వృత్తి చేస్తున్న గీతా కార్మికులకు సేఫ్టీ మోకాలు ఇవ్వాలని రద్దు చేసిన సొసైటీలను పునరుద్ధరణ చేసి సంక్షేమ పథకాలు అందించాలని, పెండింగ్లో ఉన్న ఎక్స్ గ్రేషియూలు తాడి కార్పొరేషన్ చెక్కులు తక్షణమే విడుదల చేయాలని, తాటి చెట్టుపై నుండి పడిన బాధితులకు ఇచ్చే మెడికల్ సర్టిఫికేట్లు సులభతరం చేయాలని విజ్ఞప్తి చేశారు. ఈ కార్యక్రమంలో కల్లు గీతా కార్మిక సంఘం గౌరవ అధ్యక్షులు గొల్లపల్లి రాజేందర్ గౌడ్, జిల్లా నాయకులు ముననేపల్లి కుమార్ గౌడ్, కునూర్ అశోక్ గౌడ్, కక్కెర్ల అశోక్ గౌడ్, పుల్లి రమేష్ గౌడ్, బుర్ర జనార్ధన్ గౌడ్, మునిగాల సుధాకర్ గౌడ్, కల్లు గీతా కార్మిక సంఘం మల్లంపల్లి మండల బాధ్యులు శ్రీకాంత్ గౌడ్, బొమ్మెర శ్రీనివాస్ గౌడ్, బండి శ్రీనివాస్, కైరి మొగిలి, మునిగాల శ్రీనివాస్, పున్నం గౌడ్తో పాటు 50 మంది గీతా కార్మికులు తదితరులు పాల్గొన్నారు.

అంబేద్కర్ విగ్రహవిష్కరణ మహోత్సవాన్ని విజయవంతం చేయండి

గూడూరుఅంబేద్కర్ కమిటీ చైర్మన్ కత్తి స్వామి



ప్రజాపక్షం/గూడూరు: ఈనెల 10 న గూడూరు మండల కేంద్రంలో అంబేద్కర్ విగ్రహ ఆవిష్కరణ మహోత్సవం విజయవంతం చేయాలని గూడూరు భ్లాక్ కాంగ్రెస్ అధ్యక్షుడు అంబేద్కర్ కమిటీ చైర్మన్ కత్తి స్వామి పిలుపు నిచ్చారు.ఆదివారం మహబూబాబాద్ జిల్లా గూడూరు మండల కేంద్రంలో అంబేద్కర్ అన్ని రాజకీయ పార్టీ నాయకులు కుల సంఘం నాయకులు అనుబంధ సంఘం నాయకులు తో ఏర్పాటు చేసిన విలేకరుల సమావేశంలో అంబేద్కర్ కమిటీ చైర్మన్ కత్తి స్వామి మాట్లాడుతూ అంబేద్కర్ విగ్రహవిష్కరణ కార్యక్రమానికి రాష్ట్ర ప్రభుత్వ సలహాదారి వేం నరేందర్ రెడ్డి పంచాయతీరాజ్ శాఖ మంత్రి దనసరి సీతక్క జాతీయ ఎస్సీ కమిషన్ జాబోత్ హాస్సేన్ నాయక్ మానుకోట ఎంపి బలరాంనాయక్ మానుకోట ఎమ్మెల్యే డాక్టర్ మురళీనాయక్ ఎమ్మెల్యే పింగిలి శ్రీపాల్ రెడ్డి ఎస్సీ కోర్పొరేషన్ చైర్మన్ తేజావల్ బెల్లయ్యనాయక్ అతిరథ మహారథులు హజరువుతున్నందున పెద్ద ఎత్తున గూడూరు మండల కేంద్రంలోని ప్రజాప్రతినిధులు ప్రభుత్వ అధికారులు అన్ని రాజకీయ పార్టీ నాయకులు కుల సంఘంలు అనుబంధ సంఘంలు గ్రామాల నుండి నాయకులు పెద్ద ఏత్తున హజరై ఆ కార్యక్రమాన్ని విజయవంతం చేయాలని వారు కోరారు.ఈకార్యక్రమంలో హిందు ఉత్సవ కమిటీ చైర్మన్ పింగిలి శ్రీనివాస్ నూకల ఉపెందర్ గోపినాద్ రామచందర్ నాయక్ మాల మహానాడు అధ్యక్షుడు సిపావ్ హరీష్ ప్రవీణ్ రామన్ననాయక్ బోడ ఎల్లయ్య తదితరులు పాల్గొన్నారు.